

Saña köp şükür / goşgular

Category: Goşgular, Hekaýalar, Kitapcy

написано kitapcy | 23 январа, 2025

Saña köp şükür / goşgular SAÑA KÖP ŞÜKÜR

Türk şahyry Aşyk Ýaşar Reýhany Erzurumyň Hasangala etrabynyň Alwar obasynda 1932-nji ýylda doglan. Kakasynyň ady Muhitdin ogly Rejep, ejesiniň ady Maýyl aga, gyzy Ýyldyz. Orta bilimli. Maşgalaly. Dört gyzy, üç ogly bar. Öz halk döredijiligi bilen ýaşayan Reýhany häzir Erzurumda ýaşayar. (A.Ý.Reýhany 2006-njy ýylyň 10-njy dekabrynda Bursada aradan çykdy. -t.b.).

Reýhany Aşyk Hijaranynyň, Dursun Jöwlanynyň yşky däplerini dowam etdirip, il içinde we ondan daşarda birnäçe şygyr aýdyşmalaryna goşulyp, dürli ýaryşlarda ilkinji orunlary eýeläpdir. Onuň «Alwarly Reýhany» we «Täsin baglar» atly kitaplary özi tarapyndan neşir edilip, goşgulary «Soluk», «Türk folklory-araştırmalary», «Konewi», «Pinar» ýaly žurnallarda we dürli-dürli gazetlerde çap edildi. Reýhany birnäçe liriki eserleri we yşky hekaýalary bilen meşhurdyr. Ol «Gündogar halk ozanlary Medeniýet merkeziniň» hem başlygydyr.

■ Saña köp şükür

Bir zamanlar men ýok erdim,
Bar etdiň, Saña köp şükür.
Jansyz toprakda häk erdim,
Ter etdiň, Saña köp şükür.

Adam bile çöle atdyň,
How ene bile bir etdiň,
Bir zaman jübüt ýaratdyň,
Nar etdiň, Saña köp şükür.

Diňlediň zary-ahymy,
Dep kyldyň nala-wahymy,
Geçip näçe günähimi,
Ýalkadyň, Saña köp şükür.

Sena ýetirdiň dilime,
Kuwwat getirduň bilime,
Ygtyýar berdiň elime,
Bagtyýar etdiň, köp şükür.

Dört möwsümi berdiň maňa,
Ryzgyň üçin tagzym saňa,
Ruh iberdiň Reýhana,
Döretdiň, Saňa köp şükür.

■ Gözledim

Ömrüm geçdi syr beräýjek,
Bir dogry ynsan gözledim.
Kalba akyl ýetiräýjek,
Bir dogry ynsan gözledim.

Huzurynda durjakdym men,
Işiginden girjekdim men,
Bar malymy berjekdim men,
Bir dogry ynsan gözledim.

Onuň gülleri solmasyn,
Gündizi gije bolmasyn,
Ömür boýy hiç ölmesin
Bir dogry ynsan gözledim.

«Köwser suwun içsin» diýp,
«Gylsyratdan geçsin» diýp,
«Her gün göge uçsun» diýp,
Bir dogry ynsan gözledim.

Reýhany diýr, ýok ýalanym,
Gurban bolsun janym, malym,
Her gün, her sagat nalanym,
Bir dogry ynsan gözledim.

■ Maňa diýýärler

«Sen eýle-beýle» diýýärler,

Ne eýle, ne beýle men.
Maña «Çyn söýle» diýýärler,
Ýalany neçüýn söýlär men?!

Gynanýan ýigitler ölse,
Gerçekler topraga dolsa,
Kim meni nähili bilse,
Hut şonuň üçin şeýle men.

Dünýä maña güzer boldy,
Şemal ösdi, tozar boldy,
Melhem goýdum, azar boldy,
Indi bu derde neýleý men?

Reýhany men, ne eýleşem,
Haýsy menzili saýlasam,
Menem ynsan, ne söýleşem,
Ýa eýle men, ýa beýle men.

■ **«Manylar» kitabýndan**
(Türk halk döredijiligi)

Guş atdym, diri çykamaz,
Gany gurapdyr, akmaz.
Ýaşlykdan bir ýar söýdüm,
Indi ýüzüme bakmaz.

* * *

Nämäm bar jandan artyk,
Din-imanymdan artyk.
Sensiň meniň söýenim,
Kimim bar senden artyk.

* * *

Seret Aýa, ýyladyza,
Aklymy alan gyza,
Gyz, Haky söýýän bolsaň,
Başyňy galdyr bize.

* * *

Suw ýaly akma, ýarym,
Ýatlara bakma, ýarym,
Bütün il meni ýakýar,
Sen weli ýakma, ýarym.

Türkçeden terjime eden: Aman NURALYÝEW.

16.11.2002 ý, «Edebiýat we sungat» gazeti. Goşgular